

Pagna ewlenija > Kwistjonijiet tal-familja u wirt > Ir-responsabbiltà tal-ġenituri - Il-kustodja tat-tfal u d-drittijiet ta' kuntatt Ir-responsabbiltà tal-ġenituri - Il-kustodja tat-tfal u d-drittijiet ta' kuntatt

Slovenja

1 Xi tfisser il-frazi fil-liġi "responsabbiltà tal-ġenituri" fil-prattika? Liema huma d-drittijiet u d-dmirijiet ta' detentur tar-responsabbiltà tal-ġenituri?

Ir-responsabbiltà tal-ġenituri hija relazzjoni legali rregolata mid-**dritt tal-familja**. Ir-relazzjonijiet jibdeu meta titwieled tarbija jew meta tiġi ddeterminata l-paternità jew il-maternità. Fis-sistema legali tas-Slovenja, trabi li jitwiellu lil ġenituri mhux miżżewġa għandhom l-istess drittijiet u dmirijiet bħal dawk imwielta lil ġenituri miżżewġa. Il-leġiżlazzjoni tas-Slovenja kienet adottata sistema ta' "adozzjoni sħiħa", li jfisser li t-tfal adottati jiġu trattati bl-istess mod bħat-tfal bioloġiċi.

Il-bażi ġuridika tinsab fl-**Artikolu 54 tal-Kostituzzjoni tas-Slovenja (Ustava Republike Slovenije)**, li skontu l-ġenituri għandhom id-dritt u d-dmir tal-manteniment, l-edukazzjoni u t-trobbija ta' wliedhom. Dan id-dritt u d-dmir jista' jiġi revokat jew ristrett biss għal raġunijiet stabbiliti fil-liġi sabiex jiġiharsu l-interessi tal-minuri. Minuri li jitwiellu lil ġenituri mhux miżżewġa għandhom l-istess drittijiet bħal dawk imwielta lil ġenituri miżżewġa.

Il-ġenituri għandhom id-dritt u d-dmir li jaċċertaw, permezz ta' kura diretta u l-ħidma u l-attivitajiet li jwettqu, l-iżvilupp fiżiku u mentali b'suċċess tal-minuri tal-wild tagħhom. Il-ġenituri għandhom id-dritt u d-dmir li jissalvagwardjaw il-ħajja, l-iżvilupp personali, id-drittijiet u l-interessi ta' wild li ma jkunx għadu sar magġorenni sabiex jaċċertaw li jgawdi minn trobbija b'saħħiħa u żvilupp personali bbilanċat, u sussegwentement ikunu jistgħu jgħixu u jaħdmu b'mod indipendenti. Id-**dritt tal-ġenituri** jinkludi dawn id-drittijiet u d-dmirijiet. (L-Artikolu 4 tal-Att dwar iż-Żwigi u r-Relazzjonijiet Familjali (*Zakon o zakonski zvezi in družinskih razmerjih*))

Il-ġenituri jridu jissalvagwardjaw l-interessi tal-wild tagħhom fl-attivitajiet u l-proceduri kollha li jirrigwardaw lill-wild. Il-ġenituri jitqiesu li qed jaħdmu fl-interessi tal-wild tagħhom jekk jissodisfaw il-bżonnijiet materjali, emozzjonali u psikosozjali tal-wild tagħhom permezz ta' kondotta li tissodisfa standards aċċettabbli u li hija meħtieġa biex tiżgura l-kura u r-responsabbiltà tal-wild tagħhom, filwaqt li jitqiesu kif dovut il-personalità u x-xewqat tal-wild. (L-Artikolu 5a tal-Att dwar iż-Żwigi u r-Relazzjonijiet Familjali)

Għal uliedhom, il-ġenituri jridu jipprovdu kundizzjonijiet għal trobbija b'saħħiħa u żvilupp personali bbilanċat, u jgħinuhom jivviluppaw il-kapaċità li jgħixu u jaħdmu b'mod indipendenti. Iridu jmantnu u jrabbu lil uliedhom, u jissalvagwardjaw saħħet u ħajjet uliedhom. Huma responsabbli biex jaċċertaw, sa fejn twassal l-abbiltà tagħhom, li uliedhom jingħataw edukazzjoni u taħriġ professjonali f'konformità mal-abbiltà, l-inklinazzjonijiet u x-xewqat ta' wliedhom. L-ulied għandhom id-dritt li jkollhom kuntatt maż-żewġ ġenituri u ż-żewġ ġenituri għandhom id-dritt li jkollhom kuntatt ma' uliedhom. (L-Artikoli 102, 103 u 106 tal-Att dwar iż-Żwigi u r-Relazzjonijiet Familjali)

Ir-**responsabbiltà ġuridika** tal-ġenituri fil-konfront ta' uliedhom hija stipulata fl-Artikolu 142 tal-Kodiċi tal-Obbligazzjonijiet (*Obligacijski zakonik*). Il-ġenituri huma responsabbli għal dannu kkawżat lil parti terza minn wild taħt l-età ta' seba' snin, irrISPETTIVAMENT minn jekk ikunux responsabbli għad-dannu kkawżat. Il-ġenituri huma responsabbli għal dannu kkawżat lil parti terza minn wild minorenni li jkollu aktar minn seba' snin, sakemm ma jkunux jistgħu jipprovaw li ma kinux responsabbli għad-dannu kkawżat.

L-Artikolu 107 tal-Att dwar iż-Żwigi u r-Relazzjonijiet Familjali jirregola r-**rappreżentanza** ta' wild fir-relazzjonijiet tal-wild mad-dinja ta' hemm barra. L-ulied minorenni huma rappreżentati mill-ġenituri tagħhom. Jekk l-ulied minorenni jkollhom jiġu nnotifikati formalment jew tkun trid titwasslilhom xi haġa jew inkella jkunu jridu jiġu mgħarrfa b'xi haġa, wieħed mill-ġenituri jista' jircievi dan. Jekk il-ġenituri ma jkunux jgħixu flimkien, dan isir mill-ġenitur li miegħu jgħix il-wild. Jekk iż-żewġ ġenituri jkunu involuti fil-kura u fit-trobbija tal-wild, dawn iridu jaqblu dwar il-post tar-residenza permanenti tal-wild u dwar liema ġenitur se jircievi kull korrispondenza għall-wild.

L-**assi** ta' wild huma **ġestiti** mill-ġenituri tal-wild u fl-interess tal-wild sakemm il-wild isir magġorenni. (L-Artikolu 109 tal-Att dwar iż-Żwigi u r-Relazzjonijiet Familjali)

2 Bħala regola ġenerali, min għandu r-responsabbiltà tal-ġenituri fuq l-ulied?

Id-dritt tal-ġenituri huwa eżerċitat kemm mill-missier kif ukoll mill-omm. (L-Artikolu 4 tal-Att dwar iż-Żwigi u r-Relazzjonijiet Familjali)

Il-ġenituri jeżerċitaw id-dritt tagħhom tal-ġenituri permezz ta' kunsens komuni f'konformità mal-interessi ta' wliedhom. Meta l-ġenituri ma jkunux jgħixu flimkien u ma jkollhomx il-kustodja kongunta ta' uliedhom, it-tnejn li huma jiddeċiedu, permezz ta' kunsens komuni u f'konformità mal-interessi ta' uliedhom, dwar kwistjonijiet li jkollhom piż sinifikanti fuq l-iżvilupp ta' wliedhom. Il-ġenitur bil-kustodja tal-wild ikun dak li jiddeċiedi dwar kwistjonijiet li jirrigwardaw il-ħajja ta' kuljum tal-wild. Meta jkun hemm impediment li ma jħallix li ġenitur minnhom jeżerċita d-dritt tiegħu tal-ġenituri, dan jiġi eżerċitat mill-ġenitur l-ieħor waħdu. (L-Artikolu 113 tal-Att dwar iż-Żwigi u r-Relazzjonijiet Familjali)

Jekk ġenitur minnhom ma jkunx għadu ħaj jew ma jkunx magħruf, jew jekk jitneħħielhom id-dritt tal-ġenituri jew il-kapaċità ġuridika, id-dritt tal-ġenituri għandu jiġi eżerċitat mill-ġenitur l-ieħor. (L-Artikolu 115 tal-Att dwar iż-Żwigi u r-Relazzjonijiet Familjali)

3 Jekk il-ġenituri ma jkunux kapaċi jew ma jridux jeżerċitaw ir-responsabbiltà tal-ġenituri fuq uliedhom, tista' tinħatar persuna oħra minflokhom?

L-ulied jistgħu jieħdu ħsiebhom persuni oħra jew istitut. Ċentru tas-servizzi soċjali (*Center za socialno delo*) jista' jieħu lit-tfal mingħand il-ġenituri tagħhom u jpoġġihom fil-kustodja ta' **persuna oħra** jew **istitut** jekk il-ġenituri b'negligenza ma jkunux rabbew u provdew kura għal uliedhom jew jekk dan ikun fl-interess tat-tfal għal raġunijiet importanti oħra. (L-Artikolu 120 tal-Att dwar iż-Żwigi u r-Relazzjonijiet Familjali)

Ċentru tas-servizzi soċjali jista' jpoġġi lit-tfal f'**foster care** jekk ma jkollhom l-ebda familja tagħhom, jew min, għal diversi raġunijiet, ma jkunx jista' jgħix mal-ġenituri tiegħu, jew lit-tfal li jkollhom l-iżvilupp fiżiku u mentali tagħhom mhedded mill-ambjent li jgħixu fih. (L-Artikolu 157 tal-Att dwar iż-Żwigi u r-Relazzjonijiet Familjali) Il-foster care hija rregolata f'aktar dettali mill-Att dwar il-Foster Care (*Zakon o izvajanju rejniške dejavnosti*).

Ġenitur adottiv jistgħu jieħu ħsieb lit-tfal. It-tfal jistgħu jiġu adottati biss jekk il-ġenituri tagħhom ma jkunux magħrufa, jekk ir-residenza tal-ġenituri tagħhom tkun ilha sena mhux magħrufa, jekk il-ġenituri tagħhom ikunu qablu, quddiem awtorità kompetenti, li jagħtu lil uliedhom għall-adozzjoni, jew jekk il-ġenituri tagħhom ikunu mietu. (L-Artikolu 141 tal-Att dwar iż-Żwigi u r-Relazzjonijiet Familjali)

L-ulied minorenni li ma jkollhomx ġenituri jew li l-ġenituri ma jkunux jieħu ħsiebhom għandhom jitpoġġew taħt il-kura ta' **tutor** minn ċentru tas-servizzi soċjali. It-tutor ta' wild minorenni jkun responsabbli għall-kura tal-wild daqslikiem kien ġenitur. (L-Artikoli 201 u 202 tal-Att dwar iż-Żwigi u r-Relazzjonijiet Familjali)

4 Jekk il-ġenituri jiddivorzjaw jew jinfridu, ir-responsabbiltà tal-ġenituri kif tkun iddeterminata għall-ġejjieni?

Ġenituri li ma jgħixu flimkien jew li jkun behsiebhom jisseparaw iridu jilhqqu ftehim dwar il-kustodja tat-tfal li jkollhom flimkien, u dan jagħmluh fl-interessi ta' dawk it-tfal. Jistgħu jaqblu li jzommu kustodja ndaqs ta' wliedhom, li jagħtu l-kustodja lil wieħed mill-ġenituri jew li jaqsmu lil uliedhom bejniethom. Jekk, bejniethom, ma jkunux jistgħu jaslu għal ftehim dwar il-kwistjoni, jassisthom ċentru tas-servizzi soċjali biex jaslu għalih. Jekk il-ġenituri ma jkunux jistgħu

jaslu għal ftehim dwar il-kustodja ta' wliedhom lanqas bl-assistenza ta' ċentru ta' servizzi soċjali, qorti tista' taqbel, meta ssir talba ta' wiehed mill-ġenituri jew tat-tnejn, li l-kustodja tingħata lil wiehed mill-ġenituri jew li t-tfal jinqasnu bejn il-ġenituri. Minn rajha, il-qorti tista' wkoll tiddeciedi li l-kustodja tat-tfal kollha jew ta' wħud minnhom għandha tingħata lil terza persuna. Qabel ma l-qorti tiddeciedi, għandha l-obbligu li tistaqsi għall-opinjoni ta' ċentru tas-servizzi soċjali rigward l-interessi tat-tfal. Il-qorti tqis ukoll l-opinjoni tat-tfal jekk din tingħata mit-tfal stess jew minn persuna fdata mit-tfal u li tkun intgħazlet mit-tfal stess, dment li t-tfal ikunu kapaċi jifhmu s-sinifikat u l-konsegwenzi tal-opinjoni. (L-Artikolu 105 tal-Att dwar iż-Żwigiġiet u r-Relazzjonijiet Familjali)

Meta qorti tannulla żwieġ, tiddeciedi wkoll dwar il-kustodja u l-manteniment ta' kull wild li l-konjuġi jkollhom flimkien u dwar il-kuntatt tagħhom mal-ġenituri rispettivi. (L-Artikolu 78 tal-Att dwar iż-Żwigiġiet u r-Relazzjonijiet Familjali)

Meta l-ġenituri ma jkunux jgħixu flimkien u ma jkollhomx il-kustodja kongunta ta' uliedhom, it-tnejn li huma jiddeciedu, permezz ta' kunsens komuni u f' konformità mal-interessi ta' uliedhom, dwar kwistjonijiet li jkollhom piż sinifikanti fuq l-iżvilupp ta' wliedhom. Il-ġenitur bil-kustodja tal-wild ikun dak li jiddeciedi dwar kwistjonijiet li jirrigwardaw il-hajja ta' kuljum tal-wild. (L-Artikolu 113 tal-Att dwar iż-Żwigiġiet u r-Relazzjonijiet Familjali)

5 Jekk il-ġenituri jilhqgħu ftehim dwar il-kwistjoni tar-responsabbiltà tal-ġenituri, liema formalitajiet għandhom ikunu rrispettati biex il-ftehim jorbot legalment?

Ġenituri li ma jgħixu flimkien jew li jkun beħsiebhom jisseparaw iridu jilhqgħu ftehim dwar il-kustodja tat-tfal li jkollhom flimkien, u dan jagħmlu fl-interessi ta' dawk it-tfal. Jekk il-ġenituri jilhqgħu ftehim dwar il-kustodja tat-tfal, jistgħu jipproponu li l-qorti toħroġ decizjoni dwar dan fi proċedura mhux litigjuża. Jekk il-qorti tistabbilixxi li l-ftehim ma jkunx fl-interess tat-tfal, tiċħad il-proposta. Jekk il-ġenituri ma jkunux jistgħu jaslu għal ftehim bejniethom dwar il-kwistjoni, jassistihom ċentru tas-servizzi soċjali biex jaslu għalih. Jekk il-ġenituri ma jkunux jistgħu jaslu għal ftehim lanqas bl-assistenza ta' ċentru tas-servizzi soċjali, il-qorti toħroġ decizjoni meta ssir talba ta' wiehed mill-ġenituri jew tat-tnejn. (L-Artikolu 105 tal-Att dwar iż-Żwigiġiet u r-Relazzjonijiet Familjali)

Ġenituri li ma jgħixu flimkien jew li jkun beħsiebhom jisseparaw jilhqgħu ftehim dwar il-manteniment tat-tfal li jkollhom flimkien. Jekk ma jkunux jistgħu jaslu għal ftehim bejniethom dwar il-kwistjoni, jassistihom ċentru tas-servizzi soċjali biex jaslu għalih. Jekk il-ġenituri ma jkunux jistgħu jaslu għal ftehim dwar il-manteniment tat-tfal li għandhom flimkien lanqas bl-assistenza ta' ċentru tas-servizzi soċjali, il-qorti toħroġ decizjoni meta ssir talba ta' wiehed mill-ġenituri jew tat-tnejn. (L-Artikolu 105a tal-Att dwar iż-Żwigiġiet u r-Relazzjonijiet Familjali)

L-ulied għandhom id-dritt li jkollhom kuntatt maż-żewġ ġenituri u ż-żewġ ġenituri għandhom id-dritt li jkollhom kuntatt ma' uliedhom. Kuntatt bħal dan għandu jiżgura li jkun ssodisfati l-interessi tat-tfal. Il-ġenitur li miegħu u fil-kustodja tiegħu jgħixu t-tfal, jew terza persuna li t-tfal jgħixu magħha, irid iżomm lura minn kull aġir li jostakola jew ma jhallix lit-tfal milli jzommu kuntatt mal-ġenitur l-ieħor jew mal-ġenituri tagħhom, u jrid jagħmel hiltu biex ihegġegħ lit-tfal jadottaw attiudni xierqa fil-konfront tal-kuntatt mal-ġenitur l-ieħor jew mal-ġenituri tagħhom. Il-ġenitur li jkollu kuntatt mat-tfal irid iżomm lura minn kull aġir li jostakola l-kura u t-trobbija tat-tfal. Jekk il-ġenituri jilhqgħu ftehim dwar il-kuntatt, jistgħu jipproponu li l-qorti toħroġ decizjoni dwar dan fi proċedura mhux litigjuża. Jekk il-qorti tistabbilixxi li l-ftehim ma jkunx fl-interess tat-tfal, tiċħad il-proposta. Jekk il-ġenituri ma jkunux jistgħu jaslu għal ftehim dwar il-kuntatt lanqas bl-assistenza ta' ċentru tas-servizzi soċjali, il-qorti toħroġ decizjoni meta ssir talba ta' wiehed mill-ġenituri jew tat-tnejn. (L-Artikolu 106a tal-Att dwar iż-Żwigiġiet u r-Relazzjonijiet Familjali)

It-tfal għandhom ukoll id-dritt għal kuntatt ma' persuni oħra li jkun qraba u li jkollhom rabta personali mill-qrib mat-tfal, sakemm dan ma jkun kuntrarju għall-interessi tat-tfal. Tali persuni jitqiesu li huma, b'mod partikolari, in-nanniet tat-tfal, l-aħwa, l-aħwa mill-missier jew mill-omm, ġenituri foster preċedenti, u eks konjuġi jew il-konjuġi attwali jew is-sħab ekstrakonjuġali ta' wiehed mill-ġenituri. Il-ftehim dwar il-kuntatt għandu jintlaħaq mill-ġenituri tat-tfal, it-tfal (jekk ikunu kapaċi jifhmu l-importanza tal-ftehim) u l-persuni li t-tfal ikollhom rabta personali magħhom. Jekk ma jkunux jistgħu jaslu għal ftehim bejniethom dwar il-kwistjoni, jassistihom ċentru tas-servizzi soċjali biex jaslu għalih. Il-limitu sa fejn għandu jinżamm il-kuntatt u l-mod ta' kif għandu jinżamm iridu jkun fl-interess tat-tfal. Jekk il-ġenituri tat-tfal, il-ġenituri u l-persuni li jkollhom rabta personali mat-tfal jaslu għal ftehim dwar il-kuntatt, jistgħu jipproponu li l-qorti toħroġ decizjoni dwar dan fi proċedura mhux litigjuża. Jekk il-qorti tistabbilixxi li l-ftehim ma jkunx fl-interess tat-tfal, tiċħad il-proposta. Jekk ma jkunux jistgħu jaslu għal ftehim lanqas bl-assistenza ta' ċentru tas-servizzi soċjali, il-qorti tiddeciedi dwar il-kuntatt. (L-Artikolu 106a tal-Att dwar iż-Żwigiġiet u r-Relazzjonijiet Familjali)

6 Jekk il-ġenituri ma jkunux jistgħu jilhqgħu ftehim dwar il-kwistjoni tar-responsabbiltà tal-ġenituri, liema huma l-mezzi alternattivi biex jiġi solvut il-kunflitt mingħajr intervent tal-qorti?

Jekk il-ġenituri ma jkunux jistgħu jaslu għal ftehim bejniethom, jassistihom ċentru tas-servizzi soċjali biex jaslu għalih. Jekk ma jkunux jistgħu jaslu għal ftehim lanqas bl-assistenza ta' ċentru tas-servizzi soċjali, il-qorti tiddeciedi dwar il-kwistjoni.

7 Jekk il-ġenituri jmorru l-qorti, liema kwistjonijiet jistgħu jiġu decizi mill-imħallef fir-rigward tat-tfal?

Il-qorti tista' tiddeciedi li wiehed mill-ġenituri għandu jkollu l-kustodja tat-tfal kollha jew li t-tfal għandhom jinqasnu bejn il-ġenituri. Minn rajha, il-qorti tista' wkoll tiddeciedi li l-kustodja tat-tfal kollha jew ta' wħud minnhom għandha tingħata lil terza persuna. (L-Artikolu 105 tal-Att dwar iż-Żwigiġiet u r-Relazzjonijiet Familjali)

Il-qorti tiddeciedi wkoll dwar il-manteniment tat-tfal u dwar il-kuntatt. (L-Artikoli 105a, 106 u 106a tal-Att dwar iż-Żwigiġiet u r-Relazzjonijiet Familjali)

Blex tasal għal decizjoni dwar il-kuntatt, il-qorti tkun prinċipalment iggwidata mill-interessi tat-tfal. Il-proposta jew l-applikazzjoni għal decizjoni dwar il-kuntatt trid tkun akkumpanjata minn prova minn ċentru tas-servizzi soċjali kompetenti li tiddikjara li l-ġenituri ppruvaw jaslu għal ftehim dwar il-kuntatt bl-assistenza tiegħu. Il-qorti tista' tneħħi jew tirrestringi d-dritt għall-kuntatt sa fejn dan ikun meħtieġ biex ikunu ssalvagwardjati l-interessi tat-tfal. Il-kuntatt ma jkunx fl-interessi tat-tfal jekk dan ipoġġi pressjoni psikoloġika fuq it-tfal jew jekk jikkomprometti l-iżvilupp fiżiku jew mentali tat-tfal. Il-qorti tista' tiddeciedi li l-kuntatt għandu jseħħ taħt is-supervizzjoni ta' parti terza, jew li dan ma għandux jinvolvi assoċjazzjoni u kuntatt personali (jiġifieri li dan għandu jseħħ b'mod ieħor) jekk dan ma jkunx inkella fl-interessi tat-tfal. (L-Artikolu 106 tal-Att dwar iż-Żwigiġiet u r-Relazzjonijiet Familjali)

Il-manteniment jiġi ddeterminat tenut kont tal-bżonnijiet tar-rikorrent u l-kapaċitajiet materjali u ta' qligħ tal-persuna b'obbligu li tħallas il-manteniment. Meta tikkalkula l-manteniment dovut lit-tfal, il-qorti trid tagħxi fl-interessi tat-tfal, u tistabbilixxi livell li jkun adegwat biex taċċerta l-iżvilupp fiżiku u mentali b'suċċess tat-tfal. (L-Artikoli 129 u 129a tal-Att dwar iż-Żwigiġiet u r-Relazzjonijiet Familjali)

8 Jekk il-qorti tiddeciedi li ġenitur wiehed biss għandu jkollu l-kustodja tal-ulied, dan ikun ifisser li huwa jew hija jistgħu jiddeciedu dwar l-affarijiet kollha li jirrigwardaw it-tfal mingħajr ma qabel jikkonsultaw lill-ġenitur l-ieħor?

Jekk il-ġenituri ma jkunux jgħixu flimkien u ma jkollhomx il-kustodja kongunta ta' uliedhom, it-tnejn li huma jiddeciedu, permezz ta' kunsens komuni u f' konformità mal-interessi ta' uliedhom, dwar kwistjonijiet li jkollhom piż sinifikanti fuq l-iżvilupp ta' wliedhom. Jekk ma jkunux jistgħu jaslu għal ftehim bejniethom dwar il-kwistjoni, jassistihom ċentru tas-servizzi soċjali biex jaslu għalih. Il-ġenitur li jkollu kustodja tat-tfal ikun dak li jiddeciedi dwar kwistjonijiet marbuta mal-hajja ta' kuljum tat-tfal. Jekk il-ġenituri ma jkunux jistgħu jaslu għal ftehim dwar kwistjonijiet li jkollhom piż sinifikanti fuq l-iżvilupp ta' wliedhom, lanqas bl-assistenza ta' ċentru tas-servizzi soċjali, il-qorti toħroġ decizjoni, meta ssir talba ta' wiehed mill-ġenituri jew tat-tnejn, fi proċedura mhux litigjuża. (L-Artikolu 113 tal-Att dwar iż-Żwigiġiet u r-Relazzjonijiet Familjali)

9 Jekk il-qorti tiddeciedi li l-ġenituri għandu jkollhom il-kustodja kongunta ta' uliedhom, dan xi jfisser fil-prattika?

Dan ifisser li ż-żewġ ġenituri huma responsabbli ndaqs għat-trobbija u l-iżvilupp tat-tfal u li t-tnejn iridu jkomplu jiehdu hsieb lit-tfal.

10 Għand liema qorti jew awtorità għandi nrikkori jekk inkun irrid nippreżenta rikors dwar ir-responsabbiltà tal-ġenituri? Liema formalitajiet għandhom ikunu rrispettati u liema dokumenti għandi nehmeż mar-rikors tiegħi?

Il-qrati distrettwali (*okrožna sodišča*) huma l-qrati b'ġurisdiżjoni *ratione materiae* ftali każijiet. (L-Artikolu 32 tal-Att dwar il-Proċedura Ċivili (*Zakon o pravdnem postopku*))

Il-qorti tal-post fejn l-intimat ikollu r-residenza permanenti tiegħu għandha **ġurisdizzjoni *ratione loci*** ġenerali. Jekk qorti fis-Slovenja jkollha ġurisdizzjoni għaliex l-intimat ikollu residenza temporanja fis-Slovenja, il-qorti li tkopri ż-żona ta' residenza temporanja tal-intimat ikollha l-ġurisdizzjoni *ratione loci* ġenerali. Jekk apparti r-residenza permanenti tiegħu, l-intimat ikollu wkoll residenza temporanja band'ohra u jkun jista' jiġi preżunt, minhabba ċ-ċirkostanzi, li dan se jibqa' jgħix hemmhekk għal perjodu estiz ta' zmien, il-qorti li tkopri ż-żona ta' residenza temporanja tal-intimat jkollha l-ġurisdizzjoni *ratione loci* ġenerali. (L-Artikolu 47 tal-Att dwar il-Proċedura Ċivili)

Jekk f'tilwima dwar il-manteniment legali, l-attur ikun il-persuna li qed titlob il-manteniment, il-qorti li tkopri ż-żona ta' residenza permanenti jew temporanja tal-attur ikollha l-ġurisdizzjoni, apparti l-qorti ta' ġurisdizzjoni *ratione loci* ġenerali. Jekk f'tilwima dwar il-manteniment legali ma' element internazzjonali, qorti fis-Slovenja jkollha ġurisdizzjoni għaliex l-atturi jkunu tfal b'residenza permanenti fis-Slovenja, il-qorti li tkopri ż-żona ta' residenza permanenti tal-atturi jkollha ġurisdizzjoni *ratione loci*. Jekk f'tilwima dwar il-manteniment legali, qorti fis-Slovenja jkollha ġurisdizzjoni għaliex l-attur ikollu proprjetà fis-Slovenja li permezz tagħha jista' jithallas il-manteniment, il-qorti li tkopri ż-żona fejn tkun tinsab dik il-proprjetà jkollha ġurisdizzjoni *ratione loci*. (L-Artikolu 50 tal-Att dwar il-Proċedura Ċivili)

Il-partijiet fil-proċedura u parteċipanti oħra fil-proċedura jridu jressqu kawżi, jipprezentaw appelli jew rikorsi oħra bil-lingwa Slovena jew bil-lingwa tal-komunità nazzjonali f'użu uffċjali fil-qorti. (L-Artikolu 104 tal-Att dwar il-Proċedura Ċivili)

Kawża trid tinkludi talba specifika li stipula s-sugġett prinċipali tal-każ u t-talbiet supplimentari, il-fatti abbażi ta' liema tkun ibbazata t-talba tal-attur, il-provi li jissostanzjaw dawk il-fatti, u l-informazzjoni l-oħra kollha li għandu jkollha kull kawża (L-Artikolu 180 tal-Att dwar il-Proċedura Ċivili).

Skont l-Att, rikors huwa azzjoni legali, reazzjoni għal azzjoni legali, rimedju legali u argumenti, proposti jew komunikazzjonijiet oħra mressqa barra mill-kuntast tal-proċedimenti. Ir-rikors iridu jkunu komprensibbli u jinkludu dak kollu meħtieġ għal smiġ ġudizzjarju. B'mod partikolari, iridu jinkludu dan li ġej: referenza għall-qorti, l-ismijiet u l-postijiet ta' residenza permanenti jew temporanja jew il-post ta; stabbiliment tal-partijiet, l-ismijiet tar-rappreżentanti legali jew tal-persuni bi prokura tagħhom, is-sugġett tal-tilwima u l-kontenut tal-argument. Ir-rikorrent irid jiffirma r-rikors, hliet jekk dan ma jkunx jista' jsir minhabba l-għamla tar-rikors. Il-firma oriġinali tar-rikorrent għandha titqies li tkun il-firma bil-miktub, kif ukoll firma elettronika sigura vverifikata permezz ta' certifikat ikkwalifikat. Jekk l-argument jinkludi talba, il-parti trid, fir-rikors, tiddikjara l-fatti li fuqhom jibbaża r-rikors, u fejn ikun meħtieġ, l-evidenza. (L-Artikolu 105 tal-Att dwar il-Proċedura Ċivili)

Meta titressaq azzjoni legali, iridu jithallsu **tariffi tal-qorti**. It-tariffi tal-qorti jridu jithallsu sa mhux aktar tard mill-iskadenza stabbilita mill-qorti fl-ordni ta' hlas tat-tariffi tal-qorti. (L-Artikolu 105a tal-Att dwar il-Proċedura Ċivili)

Ir-rikors iridu jiġu pprezentati **bil-miktub**. Rikors bil-miktub huwa rikors li jkun inkiteb jew stampat u ffirmat bl-idejn mir-rikorrent (rikors f'għamla fiżika) jew rikors f'għamla elettronika li jkun ġie ffirmat permezz ta' firma elettronika sigura vverifikata permezz ta' certifikat ikkwalifikat. Rikors bil-miktub jintbagħat bil-posta, elettronikament, bl-użu ta' teknoloġija tal-komunikazzjoni, jitwassal direttament lil awtorità jew jitwassal minn persuna mqabbdha professjonalment biex tissottometti r-rikorsi (fornitur kummerċjali). Ir-rikorsi elettronici jiġu pprezentati elettronikament fis-sistema ta' informazzjoni. Is-sistema ta' informazzjoni tikkonferma awtomatikament lir-rikorrent li r-rikors ikun ġie riċevut. Ir-rikors jistgħu jittressqu wkoll bil-formula preskritta jew imħejjija mod ieħor. (L-Artikolu 105b tal-Att dwar il-Proċedura Ċivili)

Ir-rikorsi li jridu jitwasslu lill-parti opposta jridu jiġu pprezentati lill-qorti fl-għadd ta' **kopji** rikjest mill-qorti u mill-parti opposta, u f'għamla li tippermetti li l-qorti tkun tista' twassalhom. Dan japplika wkoll għad-dokumenti mehmużin. Ir-rikors u d-dokumenti mehmużin li jintbagħtu b'mod elettroniku u li jridu jintbagħtu lill-parti opposta jintbagħtu fl-għamla ta' kopja waħda. Il-qorti tagħmel biżżejjed kopji elettronici jew fotokopji daqs kemm tkun teħtieġ il-parti opposta. (L-Artikolu 106 tal-Att dwar il-Proċedura Ċivili) Id-dokumenti mehmużin mar-rikors jistgħu jkunu **oriġinali jew kopji**. (L-Artikolu 107 tal-Att dwar il-Proċedura Ċivili)

11 Liema proċedura tapplika f'dawn il-każijiet? Jista' wieħed jagħmel użu minn proċedura ta' emerġenza?

Il-qorti distrettwali tiddeċiedi bi proċedura ċivili, sakemm il-liġi ma tkunx stipula li għandha tagħmel dan bi proċedura mhux litiġjuża. Il-qorti jirrisolvi l-kwistjonijiet irregolati mill-Att dwar iż-Żwiġijiet u r-Relazzjonijiet Familjali bħala kwistjoni prijoritarja. (L-Artikolu 10a tal-Att dwar iż-Żwiġijiet u r-Relazzjonijiet Familjali)

Matul il-proċedimenti f'tilwimiet li jinvolvu r-relazzjonijiet bejn il-ġenituri u t-tfal, il-qorti tista', meta ssir talba minn parti jew minn rajha, tohrög miżuri *interim* (mandat ta' inibizzjoni temporanja) dwar il-kustodja u l-manteniment tat-tfal, kif ukoll miżuri *interim* dwar it-tneħħija jew ir-restrizzjoni tad-dritt ta' kuntatt jew dwar il-metodu ta' kif il-kuntatt għandu jsir. Il-miżuri interim jinħarġu skont il-proċeduri tal-Att dwar l-Eżekuzzjoni u l-Garanzija tat-Talbiet (*Zakon o izvršbi in zavarovanju*). (L-Artikolu 411 tal-Att dwar il-Proċedura Ċivili)

12 Nista' nikseb għajjuna legali biex inkopri l-ispejjeż tal-proċedura?

Iva, tista' tinkiseb għajjuna legali biex jiġu koperti l-ispejjeż tal-proċedura. L-imħallef presedenti tal-qorti distrettwali jiddeċiedi dwar l-allokazzjoni tal-għajjuna legali. (L-Artikolu 2 tal-Att dwar l-Għajjuna Legali (*Zakon o brezplačni pravni pomoči*))

Tista' tiġi approvata għajjuna legali għall-pariri legali, konsulenza legali u servizzi legali oħra previsti mil-liġi, għal kull forma ta' protezzjoni ġudizzjarja quddiem il-qorti kollha b'ġurisdizzjoni ġenerali u l-qorti speċjalizzati fis-Slovenja, quddiem il-Qorti Kostituzzjonali tar-Repubblika tas-Slovenja (*Ustavno sodišče Republike Slovenije*) u quddiem l-awtoritajiet, l-istituzzjonijiet u l-persuni fis-Slovenja kompetenti biex jiddeċiedu dwar is-soluzzjoni extraġudizzjarja tat-tilwim, u għal rinunzja tal-hlas tal-ispejjeż ta' proċedura ġudizzjarja. (L-Artikolu 7 tal-Att dwar l-Għajjuna Legali)

Dawk intitolati għall-għajjuna legali skont dan l-att huma: 1. iċ-ċittadini tas-Slovenja; 2. ċittadini barranin b'residenza permanenti jew temporanja fis-Slovenja u persuni mingħajr ċittadinanza (persuni mingħajr Stat) b'residenza legali fis-Slovenja; 3. ċittadini barranin oħra skont il-kundizzjonijiet tar-reciproċità jew skont kundizzjonijiet u f'każijiet definiti fi trattati internazzjonali vinkolanti għas-Slovenja; 4. organizzazzjonijiet nongovernattivi u assoċjazzjonijiet li joperaw mingħajr skop ta' qligħ u fl-interess pubbliku, u li huma rreġistrati fir-reġistru korrispondenti f'konformità mal-leġiżlazzjoni applikabbli, f'tilwimiet relatati mat-tweġġ tal-attivitajiet fl-interess pubbliku jew bl-intenzjoni li jkunu ġew stabbiliti għaliha; 5. persuni oħra li għalihom il-liġi jew trattat internazzjonali vinkolanti għas-Slovenja jippreskrivi intitolament għall-għajjuna legali. (L-Artikolu 10 tal-Att dwar l-Għajjuna Legali)

Persuna intitolat għall-għajjuna legali tista' titlob għajjuna legali matul kwalunkwe stadju tal-proċedimenti. Fid-deċiżjonijiet dwar it-talbiet għall-għajjuna legali, jiġi stabbilit l-istatus finanzjarju tar-rikorrent, kif ukoll kundizzjonijiet oħra stipulati fl-Att. (L-Artikolu 11 tal-Att dwar l-Għajjuna Legali)

13 Ikun possibbli li jsir appell kontra deċiżjoni dwar ir-responsabbiltà tal-ġenituri?

Iva, il-kompetenza li tiddeċiedi dwar appelli minn deċiżjoni dwar ir-responsabbiltà tal-ġenituri li tkun ittieħdet minn qorti distrettwali hija ta' qorti superjuri (*višje sodišče*). (L-Artikolu 35 tal-Att dwar il-Proċedura Ċivili) Appell jista' jiġi pprezentat quddiem il-qorti li tat is-sentenza tal-Prim'Istanza, f'biżżejjed kopji għall-qorti u għall-parti opposta. (L-Artikolu 342 tal-Att dwar il-Proċedura Ċivili)

14 F'ċerti każijiet, jista' jkun meħtieġ li wieħed japplika lill-qorti jew lil awtorità oħra għall-eżekuzzjoni ta' deċiżjoni dwar ir-responsabbiltà tal-ġenituri. Liema proċedura tapplika f'każ bħal dan?

Il-proċedimenti ta' eżekuzzjoni huma stipulati fl-Att dwar l-Eżekuzzjoni u l-Garanzija tat-Talbiet. Sakemm il-qorti ma stipulax mod ieħor, il-qorti lokali (*okrajno sodišče*) ikollha ġurisdizzjoni *ratione materiae* biex tippermetti l-eżekuzzjoni. (L-Artikolu 5 tal-Att dwar l-Eżekuzzjoni u l-Garanzija tat-Talbiet)

Il-qorti b'għurisidizzjoni *ratione loci* biex tiddeċiedi dwar proposta għal eżekuzzjoni ta' deċiżjoni ġudizzjarja dwar il-kustodja ta' minuri u għall-eżekuzzjoni nnifisha hija l-qorti li tkopri ż-żona tar-residenza permanenti jew temporanja tal-persuna li tkun ingħatat il-kustodja jew il-qorti li tkopri ż-żona tar-residenza permanenti jew temporanja tal-persuna li kontrihha tkun tressqet il-proposta għall-eżekuzzjoni. Il-qorti li tkopri ż-żona li fiha jkun jinsabu t-tfal hija wkoll il-qorti b'għurisidizzjoni *ratione loci* fuq l-eżekuzzjoni diretta. (L-Artikolu 238a tal-Att dwar l-Eżekuzzjoni u l-Garanzija tat-Talbiet)

Taħt ordni ta' eżekuzzjoni, l-obbligu ta' konsenja ta' minuri jkun impost fuq il-persuna kkonċernata mill-istrument ta' eżekuzzjoni, il-persuna li mir-rieda tagħha tkun tiddependi l-konsenja tal-minuri u l-persuna ma' min ikunu l-minuri fil-mument li tinħareġ l-ordni. Fl-ordni ta' eżekuzzjoni, il-qorti tiddikjara li d-dover ta' konsenja tal-minuri huwa wkoll effettiv fil-konfront ta' kull persuna oħra ma' min ikunu l-minuri fil-mument li sseħħ l-eżekuzzjoni. (L-Artikolu 238c tal-Att dwar l-Eżekuzzjoni u l-Garanzija tat-Talbiet)

Filwaqt li tqis iċ-ċirkostanzi kollha tal-każ u sabiex tfares l-interessi tat-tfal, il-qorti tiddeċiedi jekk teżegwix id-deċiżjoni dwar il-kustodja tat-tfal billi timponi multa fuq il-persuna kkonċernata mill-ordni ta' eżekuzzjoni jew billi tneħħi lit-tfal u tikkonsenjajhom lill-persuna li tkun ingħatatilha l-kustodja tagħhom. (L-Artikolu 238ċ tal-Att dwar l-Eżekuzzjoni u l-Garanzija tat-Talbiet)

15 X'għandi naghmel biex deċiżjoni dwar ir-responsabbiltà tal-ġenituri maħruġa minn qorti fi Stat Membru ieħor tiġi rikonossuta u infurzata f'dan l-Istat Membru?

Deċiżjoni tal-qorti dwar ir-responsabbiltà tal-ġenituri hija rikonossuta u eżegwita f'konformità mar-Regolament tal-Kunsill (KE) Nru 2201/2003. Il-qorti tapplika proċedura mhux litiġjuża skont id-dispożizzjonijiet tal-Att dwar il-Proċedura Ċivili Mhux Litiġjuża (*Zakon o nepravdnem postopku*).

16 F'liema qorti f'dan l-Istat Membru għandi nirrikorri biex nopponi r-rikonossiment ta' deċiżjoni dwar ir-responsabbiltà tal-ġenituri maħruġa minn qorti fi Stat Membru ieħor? Liema proċedura tapplika f'dawn il-każijiet?

Il-qorti distrettwali kollha għandhom il-kompetenza li jamministraw talbiet għal dikjarazzjoni ta' eżegwibilità.

Il-qorti li tkun iddikjarat deċiżjoni ġudizzjarja bħala eżegwibbli tkun il-qorti bil-kompetenza li tamministra rimedju legali kontra deċiżjoni ġudizzjarja li tiddikjara l-eżegwibilità.

Il-qorti tapplika proċedura mhux litiġjuża skont id-dispożizzjonijiet tal-Att dwar il-Proċedura Ċivili Mhux Litiġjuża.

[Lista tal-Qrati Distrettwali](#)  (244 Kb) 

17 Liema liġi għandha tiġi applikata mill-qorti fi proċediment dwar ir-responsabbiltà tal-ġenituri meta t-tfal jew il-partijiet ma jkunux jgħixu f'dan l-Istat Membru jew ikunu ta' nazżjonalitajiet differenti?

Skont l-Att dwar il-Proċedura u d-Dritt Internazzjonali Privat (*Zakon o mednarodnem zasebnem pravu in postopku*), ir-relazzjonijiet bejn il-ġenituri u t-tfal jiġu vvalutati skont il-liġi tal-pajjiż tan-nazżjonalità tagħhom. Jekk il-ġenituri u t-tfal ikollhom nazżjonalità ta' pajjiżi differenti, tiġi applikata l-liġi tal-pajjiż li fiha il-koll ikollhom ir-residenza permanenti. Jekk il-ġenituri u t-tfal ikollhom nazżjonalità ta' pajjiżi differenti u ma jkollhomx residenza permanenti fl-istess pajjiż, tiġi applikata l-liġi tal-pajjiż tan-nazżjonalità tat-tfal. (L-Artikolu 42)

L-aħħar aġġornament: 09/08/2019

Il-verżjoni bil-lingwa nazżjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazżjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.